

# **Rapport ta' Monitoraġġ tar-REKT 2010**

## **Sommarju Eżekuttiv**



**Dan is-sommarju eżekuttiv inkiteb minn  
METIS, GmbH (awturi: Jürgen Pucher u Alice Radzyner).  
Ma jirrappreżentax il-fehmiet uffiċjali tal-Kumitat tar-Reġjuni.**

Għal aktar taġrif dwar l-Unjoni Ewropea u l-Kumitat tar-Reġjuni tista' żżur dawn is-siti:  
<http://www.europa.eu> u <http://www.cor.europa.eu> rispettivament.

© Unjoni Ewropea, 2011

Ir-riproduzzjoni parzjali hija permessa, bil-kundizzjoni li s-sors jissema b'mod esplicitu.



## Sommarju Eżekuttiv

Il-Kumitat tar-Regjuni (KtR) introduċa monitoraġġ regolari tal-iżvilupp tar-Raggruppamenti Ewropej ta' Kooperazzjoni Territorjali (REKT), li huma l-istrument legali Ewropew għall-kooperazzjoni transkonfinali, transnazzjonali u interreġjonali bejn il-korpi pubbliċi. Bis-saħħa tal-istabbiliment tal-Pjattaforma tar-REKT, l-organizzazzjoni ta' konferenzi u laqgħat ta' diskussjoni, il-holqien ta' websajt komprensiv kif ukoll it-tfassil ta' rapporti regolari ta' monitoraġġ inbniet il-bażi biex ikomplu jiġu żviluppatti aktar azzjonijiet immirati. L-opinjoni tal-KtR dwar ir-reviżjoni tar-Regolament (KE) 1082/2006<sup>1</sup> tipprovdi evalwazzjoni kritika tas-suċċess, l-isfidi u l-prospetti ta' żvilupp tar-REKT. L-opinjoni ser tagħti spinta lid-diskussjoni fil-livell Ewropew. Fl-istess hin huwa importanti li jitqiesu l-passi li jmiss biex jingħata appoġġ immirat għall-inizjattivi tar-REKT.

In-numru ta' REKT stabbiliti żdied u għadd konsiderevoli ta' REKT qed jithejjew f'xi partijiet tal-Ewropa. Meta wiehed ihares lejn il-mappa tal-UE-27, l-għadd globali ta' REKT stabbiliti u dawk li qed jithejjew huwa ta' madwar 30 raggruppament. Ir-REKT stabbiliti jiġbru 'l fuq minn 350 awtorità lokali u reġjonali u jirrappreżentaw 20 miljun Ewropew. L-għadd ta' REKT mahluqa u dawk li qed jinholqu xorta għadu jippermetti l-monitoraġġ tal-iżviluppi tagħhom, b'enfasi fuq l-informazzjoni kwalitattiva. Bl-istabbiliment ta' kuntatt dirett ma' persuni li jaħdmu fir-REKT kif ukoll mar-rappreżentanti tal-awtoritajiet tan-notifika jista' jinkiseb għarfien ġdid u fil-fond.

### **Harsa lejn id-dispożizzjonijiet u l-kwistjonijiet legali**

Fil-bidu tal-2011 ġew adottati dispożizzjonijiet legali nazzjonali kważi f'kull Stat Membru – partijiet mil-leġislazzjoni mhumiex applikati biss fi tliet pajjiżi bi struttura federali qawwija. L-imsieħba minn 11-il Stat Membru ddeċidew li jsiru parti minn REKT. Għadd konsiderevoli ta' Stati Membri kisbu esperjenza tal-istrument legali tar-REKT. Izda numru sinifikanti ta' Stati Membri għad m'għandhomx esperjenza Prattika fl-applikazzjoni tad-dispożizzjonijiet nazzjonali.

Għall-ewwel darba, fl-istħarriġ ġew inkluzi wkoll ir-rappreżentanti tal-awtoritajiet tan-notifika u l-esperti legali. Għal xi wħud mir-REKT, il-proċedura ta' notifika setgħet kienet s'fida, iżda skont l-esperjenzi miġbura f'dan l-istudju dan ma kienx hekk fil-maġġoranza tal-kazijiet. Huwa importanti li jiġi nnotat li l-isfida hija reċiproka. Fil-fatt, fuq il-bażi tal-operat tar-REKT jistgħu jinholqu implikazzjonijiet legali li qatt ma kien hemm b'halhom, liema implikazzjonijiet jridu jiġu vvalutati minn lenti legali. L-awtoritajiet iridu jitgħallmu jifhemu l-

---

<sup>1</sup> Opinjoni fuq inizjattiva proprja tal-Kumitat tar-Regjuni dwar "Perspettivi godda għar-reviżjoni tar-Regolament REKT", adottata fis-27 ta' Frar 2011. Ref. CdR 100/2010, relatur: is-Sur Alberto Núñez Feijóo (ES/PPE), President ta' Galicia.

kontropartijiet tagħhom fil-pajjiżi ġirien, filwaqt li f'xi każijiet id-dokumenti pprezentati mir-REKT jindikaw il-htieġa ta' kontenut aktar konċiż.

Iż-żewġ naħat fehmu b'mod ċar dan il-punt: huwa aħjar li l-proċedura ta' notifika tiegħu l-forma ta' proċess ibbażat fuq id-djalogu. Is-semplifikazzjoni fuq il-bażi tal-esperjenza tiffaċilita l-istabbiliment ta' djalogu xieraq, li huwa l-muftieħ għar-rikonoxximent legali rapidu u mingħajr intoppi.

L-isfidi legali prinċipali li indikaw il-partijiet interessati tar-REKT huma:

- Il-fatt li t-tnedija tiegħu żmien twil minhabba n-nuqqas ta' kjarifika legali. Huwa mistenni li fil-futur qrib din il-kwistjoni tibqa' preżenti peress li l-parti l-kbira tal-Istati Membri għad m'għandhomx esperjenza prattika bl-applikazzjoni tad-dispożizzjonijiet nazzjonali.
- Ir-reklutaġġ tal-persunal huwa mingħajr dubju l-aktar ostaklu dominanti matul il-fażi tal-bidu. Soluzzjoni waħda tista' tkun is-sekondar tal-persunal, jiġifieri li l-persunal ikun impjegat ma' istituzzjoni differenti u ssekondat mar-REKT (li jirrimborża l-ispejjeż).
- L-istrutturi tat-teħid ta' deċiżjonijiet u l-implikazzjonijiet tagħhom fuq it-tkabbir u d-deċiżjonijiet operattivi: l-ewwel nett, fil-biċċa l-kbira tal-każijiet is-sistema proporzjonali jew ta' parità għar-rappreżentanza tal-membri fi hdan il-korpi tar-REKT hija pjuttost stretta. Dan jista' johloq ostaklu f'każ li jkun maħsub li jsir tkabbir biex jiġu inklużi membri godda, u f'każ li l-proċess tat-teħid ta' deċiżjonijiet isir qafas riġidu li ma jippermettix l-użu ta' approċċi flessibbli. Għaldaqstant, id-deċiżjonijiet dwar punti strateġiċi essenzjali għandhom jirrikjedu l-unanimità.
- Ir-REKT li jiddefinixxu lilhom innifishom bħala oqfsa għall-inizjattivi transkonfinali jistgħu jiffaċċjaw kwistjonijiet legali mingħajr preċedent fl-implimentazzjoni ta' ċerti attivitajiet. Dan, pereżempju, kien il-każ b'rabta mal-assugirazzjoni tas-saħħa fi skambju tal-apprentisti.

## **Studji tal-każijiet**

It-tabella t'hawn taħt turi r-REKT stabbiliti<sup>2</sup>:

---

<sup>2</sup> Filwaqt li kien possibbli li jiġi intervistat rappreżentant mill-biċċa l-kbira tar-REKT, f'xi każijiet ir-riċerka kienet ibbażata biss fuq id-dokumentazzjoni (desk research).

Isem tar-REKT	Pajjiżi <sup>3</sup>	viluppi prinċipali fuq il-post
Eurometropoli Lille-Kortrijk-Tournai	<u>FR</u> , BE	Is-sitwazzjoni tal-persunal issolviet u ssoktat il-hidma fuq il-governanza għall-konurbazzjoni transkonfinali. Fil-hidma qed titpogġa enfasi fuq il-konsolidazzjoni tal-prattiki ta' hidma, l-iżvilupp ta' strategiji u l-proġetti pilota żgħar.
Ister-Granum	<u>HU</u> , SK	L-għan ta' dan ir-REKT, li għandu storja twila ta' kooperazzjoni (l-ewwel Ewroreġun tal-Istati Membri l-“għodda”), huwa li jsahhaħ il-koeżjoni ekonomika u soċjali fid-89 municipalitá membru tiegħu.
Galicia-Norte de Portugal	<u>ES</u> , PT	Minkejja li gie stabbilit fl-2008, dan ir-REKT beda jopera fl-2010. Il-Galicia batiet mhux ftit fil-kriżi ekonomika u r-REKT, il-korp eżekuttiv tal-komunitá ta' hidma, iffoka l-attivitajiet tiegħu l-aktar fuq it-tishiħ tal-koeżjoni soċjoekonomika fi hdan il-fruntieri tiegħu.
Amphictyony	<u>GR</u> , CY, IT, FR	Dan ir-REKT huwa kooperazzjoni ta' 53 municipalitá minn Ċipru, il-Greċja, l-Italja u Franza. L-idea hi li xi darba dan ir-REKT jikber biex jinkludi pajjiżi terzi bħas-Serbja, it-Turkija u l-Iżrael u l-Palestina.
UTTS <sup>4</sup>	SK, <u>HU</u>	Dan ir-REKT twaqqaf minn awtoritajiet lokali Ungerizi u Slovakkji fl-2009 sabiex jippromovi l-koeżjoni ekonomika u soċjali bejn l-unitajiet territorjali. L-għan tiegħu huwa li jinkludi msieħba mill-Ukraina.
Karst-Bodva	<u>HU</u> , SK	Din l-inizjattiva, li f'termini ġeografiċi hija pjuttost żgħira, tinsab f'żona b'wirt naturali, u għadha fit-triq lejn il-fażi operattiva. Ghalkemm qed tfittex b'mod attiv membri għodda, jidher li l-kriterji tal-eligibbiltá huma restrittivi ħafna billi diversi kandidati ma ġewx aċċettati.
Duero-Douro	<u>ES</u> , PT	Dan ir-REKT għandu l-akbar numru ta' membri u l-partijiet interessati tiegħu għandhom sens qawwi ta' sjieda tal-inizjattiva. Dan ir-REKT qed jippjana

<sup>3</sup> Il-pajjiżi b'sing taħthom huma dawk fejn tinsab is-sede legali tar-REKT.

<sup>4</sup> Madankollu, skont wiehed mir-rappreżentanti, il-funzjonament tar-REKT kien problematiku u l-gejjieni tiegħu jidher li hu pjuttost incert.

Isem tar-REKT	Pajjiżi <sup>3</sup>	-viluppi prinċipali fuq il-post
		li jespandi biex jinkludi 17-il membru ġdid. In-numru tal-persunal żdied. Ir-raggruppament ibbenefika ħafna minn storja twila ta' kooperazzjoni.
REKT West-Vlaanderen /Flandre-Dunkerque-Côte d'Opale	<u>FR</u> , BE	Dan ir-REKT għandu storja twila ta' kooperazzjoni bejn il-membri. Il-koeżjoni soċjoekonomika tista' tizdied bis-saħħa tan-natura tiegħu ta' governanza f'diversi livelli. Wiehed mill-membri bħalissa qed iwettaq bidliet strutturali importanti li jaffettwaw l-operat tar-REKT.
ARCHIMED	<u>IT</u> , ES, CY	Din l-inizjattiva tinvolti lil Sqallija, il-Gżejjer Baleariċi u l-Aġenzija tal-Iżvilupp f'Larnaca (Ċipru). L-għanijiet tagħha huma li tohloq zona ta' kooperazzjoni u skambju fil-gżejjer Mediterranji, u li tippromovi l-interessi komuni tagħhom fl-UE.
Ewroregjun Pyrénées-Méditerranée	<u>FR</u> , ES	Dan ir-REKT, magħmul minn erba' msieħba reġjonali, twaqqaf fuq il-bażi ta' htega politika ċara ta' kooperazzjoni. Bħalissa qed isiru proġetti interessanti fil-qasam tal-edukazzjoni, in-negozju u l-kultura, u qed jiġi diskuss ir-rwol tar-REKT fil-politika reġjonali u nazzjonali.
Ewrodistrett Strasbourg-Ortenau	<u>FR</u> , DE	Proġett kbir ta' parteċipazzjoni ċivika u numru ta' proġetti oħra taw spinta lill-proċess u mmotivaw lit-tim. Mill-perspettiva legali, l-estensjoni reċenti tan-numru ta' msieħba u l-kwistjonijiet relatati mal-impjeg biddlu d-dinamika tal-ħidma tar-REKT.
ZASNET	<u>PT</u> , ES	Dan ir-raggruppament ġie stabbilit fil-bidu tal-2010. Wiehed mill-ewwel passi prinċipali tiegħu kien il-ħruġ ta' stqarrija kongunta favur ir-riserva ta' biosfera sabiex tinkoraġġixxi l-iżvilupp sostenibbli fit-territorju komuni.
Grande Région	<u>FR</u> , DE, BE, LU	Dan ir-REKT, bħala l-awtorità tal-ġestjoni għal programm ta' kooperazzjoni multilaterali, issa qed jaħdem biex jistabbilixxi prattiki ġodda u jerga' jiddefinixxi d-diviżjoni tal-kompiti bejn l-atturi prinċipali tal-programm (Awtorità tal-Ġestjoni, Segretarjat Tekniku Kongunt, Kumitat tal-



Isem tar-REKT	Pajjiżi <sup>3</sup>	viluppi prinċipali fuq il-post
		Monitoraġġ).
Hospital de la Cerdanya	<u>ES</u> , FR	Dan l-isptar għadu qed jinbena u ser jiftaħ fl-2012. Ser ikun ukoll il-qalba ta' diversi inizjattivi relatati mal-governanza reġjonali fil-qasam tas-saħħa.
Ewrodistrett Saar Moselle	<u>FR</u> , DE	Fuq il-bażi ta' 10 snin ta' kooperazzjoni, l-għan ta' dan ir-REKT huwa li jkompli jżviluppa l-oqsma tat-turiżmu, is-saħħa u t-trasport f'territorju fejn joqogħdu 600,000 persuna. L-għan tiegħu huwa li tinkiseb governanza komuni u tiżdied il-kooperazzjoni bejn Franza u l-Ġermanja.
Pons Danubii	<u>SK</u> , HU	Din il-kooperazzjoni bejn il-bliet, stabbilita fl-2010, hatret id-direttur tagħha u qed tfittex b'mod proattiv li tikkonsolida l-bażi tagħha permezz ta' proġetti ffinanzjati mill-kooperazzjoni territorjali Ewropea.
REKT Abaúj-Abaújban	SK, <u>HU</u>	Dan ir-raggruppament twaqqaf f'nofs l-2010 fuq il-bażi ta' proġetti attwali u preċedenti ta' kooperazzjoni territorjali Ewropea. Il-korp operattiv tiegħu huwa fondazzjoni li hija pjuttost attiva f'attivitajiet transkonfinali f'diversi oqsma.
Bánát-Triplex Confinium Ltd.	<u>HU</u> , RO	Dan ir-raggruppament inholoq f'Jannar 2011 u jgħaqqad 74 municipalitá. Jiffoka fuq l-implimentazzjoni ta' strategiji tal-kompetittività u tal-iżvilupp fl-oqsma tal-innovazzjoni agrikola, is-sorsi tal-enerġija rinnovabbli, l-infrastruttura u l-edukazzjoni u t-taħriġ. L-għan tiegħu huwa li jinkludi msieħba mis-Serbja.

Xi raggruppamenti bħalissa jinsabu fil-fażi tal-istabbiliment tagħhom. L-eżempji li ġejjin jirrappreżentaw raggruppamenti li jinkludu funzjonijiet godda tar-REKT li qatt ma kien hemm bħalhom:

- Ir-REKT Esch-Belval huwa istituzzjoni ta' koordinazzjoni għar-rikonverzjoni ta' zona ta' madwar 600 ettaru li qabel kienet industrijalizzata fil-fruntieri bejn Franza u l-Lussemburgu.
- Il-Park Marittimu Internazzjonali ta' Bouches du Bonifacio bejn Korsika u Sardinja għandu l-għan li r-rizerva marittima binazzjonali li tinsab fi strett internazzjonali tigi ġestitat b'mod kongunt.

- Il-proġett “Code 24” tal-INTERREG IVB tal-Ewropa tal-Majjistral qed jippjana t-twaqqif ta’ REKT biex jiżgura li l-kooperazzjoni tissokta. L-għan ta’ dan il-proġett hu li jikkoordina l-iżvilupp ekonomiku u l-ippjanar tat-territorju, tat-trasport u dak ekoloġiku matul l-assi ferrovjarju trans-Ewropew (TEN-T) Nru. 24 minn Rotterdam sa Genova.
- In-Netwerk Ewropew tal-Għarfien Urban (EUKN, European Urban Knowledge Network) żviluppa minn netwerk eżistenti ta’ skambju dwar il-kwistjonijiet marbutin mal-iżvilupp urban bil-parteciġazzjoni ta’ 15-il Stat Membru.

### Sejbiet prinċipali

Wara madwar tliet snin u nofs ta’ żvilupp reali tar-REKT (billi l-ewwel wiehed ġie stabbilit fl-2008), issa jistgħu jiġu indikati xi mudelli ġeografici.

Ġew identifikati dawn **l-aspetti importanti** fl-iżvilupp tar-REKT:

- Spanja-Franza-Portugall – REKT għall-iżvilupp reġjonali fiż-żoni tal-fruntiera. Il-karatteristika partikolari ta’ dawn iż-żoni tal-fruntiera hija l-istorja twila ta’ kooperazzjoni li sservi ta’ incċentiv qawwi. Il-proċess ta’ żvilupp kontinwu ntrabat mas-similaritajiet fil-lingwa u l-kultura kif ukoll ma’ appoġġ politiku enormi fuq il-bażi tat-trattati li wasslu għall-ħolqien ta’ diversi predeċessuri tar-REKT.
- Belġju-Lussemburgu-Franza-Ġermanja – politiki għall-konurbazzjonijiet integrati. Mill-ħamsinijiet ’l hawn seta’ jiġi osservat proċess kontinwu ta’ integrazzjoni ekonomika u ċivika. Mill-2006 ’l hawn, f’din iż-żona integrata ħafna u b’densità ta’ popolazzjoni għolja twaqqfu għadd ta’ REKT – Ewrodistretti u Ewrometropoli – li wasslu biex jinħolqu strateġiji u jiġu żviluppati u implimentati proġetti għall-governanza ta’ territorji u konurbazzjonijiet transkonfinali.
- Ungerija-Slovakkja – ir-REKT bhala strument għall-inizjattivi tal-iżvilupp lokali u reġjonali. Is-sena l-oħra saru żviluppi pjuttost intensi f’dawn il-partijiet. Flimkien mar-REKT Ister-Granum inħolqu raggruppamenti ġodda. Ir-raggruppamenti kollha jiddependu ħafna mill-finanzjament tal-proġetti ta’ kooperazzjoni territorjali Ewropea.
- Baċir tal-Mediterran: ir-REKT huwa strument li jikkonsolida l-istrutturi tal-kooperazzjoni dgħajfa b’rabta mal-promozzjoni tal-iskambju kulturali, tad-djalogu politiku u tal-interessi komuni fil-livell tal-UE.

Il-funzjonijiet tar-REKT stabbiliti jistgħu jiġu kklassifikati kif ġej:

- Inizjattivi wisghin għall-iżvilupp tal-politika, il-ħolqien ta’ strateġiji u azzjonijiet li jistgħu jkunu relatati mal-Istrateġija Ewropa 2020: il-maġġoranza l-kbira tar-REKT eżistenti qed jaħdmu fuq firxa wiesgħa ta’ temi. Dan it-tip ta’ REKT jadotta approċċ ta’ esplorazzjoni u

konsolidazzjoni ta' metodi godda ta' governanza u koeżjoni. Il-karatteristika tiegħu hi li jistabbilixxi entità ġeografika ġdida u dibattitu politiku bejn atturi li ma kinux jiltaqgħu b'mod regolari qabel. Huma jaċċettaw b'mod implicitu l-isfida li ma jibqgħux iħarsu lejn l-interessi purament lokali biex jikkontribwixxu għal strateġija ta' żvilupp usa'.

- Il-ġestjoni tal-programmi ta' kooperazzjoni territorjali Ewropea: REKT wiehed iservi ta' Awtorità tal-Ġestjoni għal programm multilaterali ta' kooperazzjoni transkonfinali (li fih jipparteċipaw erba' Stati Membri).
- Il-provvediment ta' servizzi pubbliċi: ir-REKT Hospital de la Cerdanya jiġġestixxi sptar. Sa ċertu punt, dan ir-REKT jirrappreżenta impenn partikolarment qawwi fir-rigward tal-impatt u l-volum finanzjarju biex titwettaq azzjoni kongunta. Din il-facilità, li ser tiftaħ fl-2012, tirrappreżenta t-tmiem ta' proċess twil u intens ta' diskussjonijiet. Ir-REKT Duero-Douro qed jippjana li jibda jipprovdi s-servizzi soċjali muniċipali b'mod kongunt. Bir-REKT tal-Park Marittimu Internazzjonali ta' Bouches du Bonifacio, li qed jinholoq bħalissa, ser ikun possibbli li park naturali transkonfinali jiġi ġestit b'mod kongunt.

Bħalissa qed jiġu diskussi wkoll approċċi kompletament godda li qatt ma ntużaw qabel għar-REKT u l-funzjonijiet tagħhom. Ir-REKT jistgħu jsiru elementi li jixprunaw il-ġestjoni futura tal-programmi tan-netwerk ta' kooperazzjoni territorjali Ewropea, bħall-INTERACT u l-ESPON, fil-perjodu ta' wara l-2013.

Minn banda, ir-REKT, bħala strumenti legali rikonoxxuti, jistgħu jsaħħu l-impenn tal-Istati Membri favur programmi bħal dawn, filwaqt li mill-banda l-oħra, huma jistgħu jappoġġjaw l-approċċi godda għall-governanza u l-ġestjoni finanzjarja (u b'hekk jinghelbu l-ostakli li bħalissa qed jimpedixxu l-implimentazzjoni).

## **Il-governanza u l-koeżjoni territorjali**

Meta ħarisna lejn l-istudji tal-każijiet li hejjejna għal dan id-dokument, osservajna tliet punti ewlenin kif il-governanza u l-koeżjoni territorjali jistgħu jiġu indirizzati:

- Kooperazzjoni aħjar bejn il-membri u l-imsieħba għaliex ir-REKT, permezz tal-istruttura soda tiegħu, ilaqqa' l-imsieħba involuti kollha madwar mejda wahda.
- Viżibbiltà akbar tal-koeżjoni territorjali għaliex ir-REKT jippermetti viżibbiltà akbar tal-kooperazzjoni territorjali u din il-forma ta' kooperazzjoni tagħti setgħa legali, politika u ekonomika akbar.
- It-titjib li johloq il-qafas legali ta' REKT.

## **Possibiltajiet ghal strategija ta' komunikazzjoni estiza tar-REKT**

L-istrategija ta' komunikazzjoni tar-REKT għandha tissejjes fuq żewġ pilastri ta' azzjoni prinċipali:

- It-tnedija u l-iżvilupp ta' Pjattaforma tar-REKT: il-pjattaforma m'għandhiex tinkludi biss il-madwar tletin eżempju ta' REKT li jeżistu jew qed jiġu stabbiliti, iżda għandha tinkludi wkoll grupp akbar ta' partijiet interessati bħal organizzazzjonijiet, esperti u strutturi transkonfinali oħra li jappoġġjawha.
- Il-kontribut għas-sensibilizzazzjoni u ż-żieda tal-interess fir-REKT: bħalissa jeżistu madwar 80 programm ta' kooperazzjoni territorjali Ewropea f'livell transkonfinali u 15 f'livell transnazzjonali. Dawn il-programmi jiġbru flimkien lill-istituzzjonijiet bħala benefiċjarji li wrew interess f'approċċi godda ta' kooperazzjoni. Dan jista' jitqies bħala suq potenzjali għar-REKT. Wiehed għandu jimmira wkoll għall-awtoritajiet nazzjonali.

Fid-dawl tan-numru żgħir ta' REKT eżistenti, l-isfida inerenti hija li l-istruttura tar-REKT tiġi pprezentata bħala strument attraenti fl-aġenda tal-partijiet interessati, b'mod partikolari meta jinbdeu ir-riflessjonijiet u n-negozjati għall-perjodu li jmiss (2014-2020). Żewġ punti li jistħoqqilhom attenzjoni partikolari fil-proċess huma:

- It-tishiġ tar-rabtiet mal-programmi tan-netwerk ta' kooperazzjoni territorjali Ewropea (INTERACT, URBACT, INTERREG IVB, ESPON): dawn il-programmi jistgħu jipprovdu appoġġ siewi għas-sensibilizzazzjoni dwar ir-REKT.
- L-orjentazzjoni tad-dibattitu lejn ir-rwol tar-REKT fil-kooperazzjoni territorjali Ewropea: il-finanzjament Komunitarju ser jibqa' l-inċentiv ewlieni għall-proġetti relatati mal-kooperazzjoni territorjali. Għal għadd konsiderevoli ta' REKT eżistenti, dan il-finanzjament huwa essenzjali għall-konsolidazzjoni tagħhom. Billi DG Regio ser jipprepara rapport dwar l-implimentazzjoni tar-Regolament REKT fl-2011 bi propositi dwar kif jista' jittejjeb, pożizzjoni ċara favur ir-REKT tista' ttipprovi argumenti konvinċenti dwar il-valur miżjud tiegħu, u dan ikollu impatt fuq il-proċess tal-programmazzjoni għall-perjodu li jmiss (2014-2020).

Sabiex jiġi mmirat pubbliku usa' għandu jintuza dan is-sett ta' għodda, li hu magħruf sew:

- Il-websajt tal-Pjattaforma tar-REKT u pjattaforma konsultattiva komuni: il-websajt għandha sservi ta' centru għall-ħzin tal-informazzjoni, inkluza l-informazzjoni 2.0 bl-użu ta' forum onlajn u n-netwerks soċjali. L-ammont ta' xogħol meħtieġ għall-aġġornament kontinwu m'għandux jiġi sottovalutat. Rigward il-ħsieb li tinholoq pjattaforma konsultattiva, huwa

evidenti li l-iskambju dwar il-kwistjonijiet legali ser ikun interessanti immens għall-partijiet interessati.

- Rabtiet u kooperazzjoni msahha maċ-ċentri ta' informazzjoni eżistenti: b'mod partikolari DG Regio, INTERACT, URBACT u l-Missjoni Operattiva Transkonfinali (MOT), l-Assoċjazzjoni tar-Regjuni Ewropej tal-Fruntiera (AEBR, Association of European Border Regions), u organizzazzjonijiet oħra li joffru l-appoġġ.
- Gruppi ta' esperti li jiffokaw fuq żewġ oqsma ta' speċjalizzazzjoni: l-ewwel nett, l-għarfien dwar il-governanza, l-istrateġija u l-iżvilupp tal-politiki, u t-tieni nett, l-interpretazzjoni tad-dispożizzjonijiet legali. Madankollu, il-gruppi ta' esperti jeħtieġu xi kjarifiki rigward il-finanzjament tal-esperti, billi l-kultura amministrattiva u r-rekwiżiti speċifiċi fil-livell nazzjonali għadhom jipprezentaw sfida kbira.
- L-avvenimenti mmirati, il-kuntatt wiċċ imb wiċċ u l-kuntatt regolari bit-telefon għadhom ingredjenti importanti sabiex in-netwerking jirnexxi. Lanqas il-pjattaformi onlajn ġestiti tajjeb ma jistgħu jieħdu post l-avvenimenti regolari għall-bini ta' komunità. Il-gruppi mmirati prinċipali huwa l-partijiet interessati tar-REKT, l-awtoritajiet tan-notifika kif ukoll il-partijiet interessati u l-benefiċjarji tal-programmi ta' kooperazzjoni territorjali Ewropea.
- Il-monitoraġġ ser jibqa' kwistjoni prinċipali sabiex tingħata ħarsa ġenerali lejn l-iżviluppi: il-perjodu attwali ta' sena jidher li huwa adegwat sabiex jiġu vvalutati b'mod utli l-iżviluppi fil-post. Billi huwa mistenni li l-għadd ta' REKT jikber, il-metodu kif isiru r-rapporti jrid jinbidel u dan jista' jiġi adattat biex jipprovdi l-informazzjoni lesta għall-websajt.

---